

اسلامی دنیا کی ترقی میں امام حسینؑ کا حصہ

آج کی دنیا اسے محض ایک تصور کہہ کر رد کر سکتی ہے مگر حقیقت یہ ہے کہ امریکہ اور روس کے حاشیہ برداروں نے عربی عوام کو جس غیر انسانی طریقے سے کچلا ہے اس نے دنیا کو ایک نئی خیمہ بندی اور ایک نئی سر و ہنگ کی طرف ڈھکیل دیا ہے۔ مستقبل میں ایسا نقشہ یقیناً ابھر سکتا ہے جہاں ایک طرف دنیا کے اسلامی ممالک کے خیمے نصب ہوں اور دوسری طرف امریکہ اور یورپ کی عیسائی اور یہودی طاقتوں۔ امریکہ اور روس کے حاشیہ برداروں نے ایران میں اسلامی انقلاب کے بعد جو روایہ اپنایا ہے اس سے یہ بات صاف طور پر عیاں ہو جاتی ہے کہ وہ اسلامی انقلاب کو اپنے لئے بھی ایک چیلنج تصور کرتے ہیں اور ڈرتے ہیں کہ ان کے عوام بھی کہیں اس انقلاب کے دھارے میں نہ بہ جائیں۔

اسلامی انقلاب کو سمجھنے سے پہلے ہم کو یہ بات اچھی طرح سمجھ لینی چاہئے کہ اسلام کے بارے میں اسلامی طرز فکر اور غیر اسلامی طرز فکر میں بہت بڑا فرق ہے۔ مغربی مفکرین نے اس بات کا اچھی طرح پروپگنڈہ کیا ہے کہ مذہب اسلام کا سلسلہ صرف رسول پاک کی ذات سے شروع ہوتا ہے اور یہ ایک ایسا مذہب ہے جس کا ارتقا وقت کے ساتھ آہستہ آہستہ ہوتا رہتا ہے۔ جبکہ اسلامی طرز فکر اس کے بالکل برعکس ہے۔ دراصل اسلام ارتقائی عمل کا نتیجہ نہیں ہے بلکہ اسلام کا وجود اس دن عمل میں آگیا تھا جب حضرت آدم علیہ السلام کی تخلیق ہوئی تھی۔ آج کی موجودہ دنیا کے سیاق و سبق میں متعدد ہونے کا مطلب معاشی خوشحالی اور دنیا وی مال و زر کی فراوانی سے لگایا جاتا ہے۔ جبکہ اسلامی نقطہ نظر میں متعدد ہونے کے مطلب خدا شناس ہونا۔ حق پرست ہونا، اور خواص آدمیت کا حاصل ہونا ہے۔

حضرت آدم میں یہ ساری خصوصیات شامل تھیں۔ قرآن حکیم ان کے بارے میں ارشاد فرماتا ہے:

”پھر اس کے رب نے اسے برگزیدہ کیا اور اس کی توبہ قبول کر لی اور اسے ہدایت بخشی“

سورہ طہ - آیت: ۱۲۲

draصل حضرت آدم کو جن خطوط پر زندگی گزارنے کی ہدایت ہوئی تھی وہی اسلام کے اصل خطوط تھے اور حضرت آدم اس زمین پر خلق ہونے والے پہلے عالم تھے۔ ان کے بعد آنے والے انبیاء کا ایک سلسلہ ہے جن کے بارے میں بھی قرآن میں صاف صاف ارشاد ہوا ہے:

”اللہ نے آدم نوچ ابراہیم اور آل عمران کو تمام عالموں پر منتخب کیا۔ (سورہ آل عمران - آیت

اسی طرح حضرت ابراہیم کے مسلم ہونے کا تذکرہ قرآن میں اس طرح ملتا ہے:

”ابراہیم نہ یہودی تھے نہ نصرانی بلکہ وہ پکے مسلم تھے۔“ (آل عمران آیت ۶۷)

اسی طرح ہم دیکھتے ہیں کہ اسلام کسی ایک محدود دائرے کا نام نہیں ہے بلکہ اس دنیا میں جب بھی مظالم کی انتہا ہوئی ہے۔ خیر کی طاقتوں کو تقویت پہنچانے کے لئے پیغمبروں کا نزول ہوتا رہا ہے۔ مگر یہ بات قابل غور ہے کہ ہمارے رسول سے پہلے جو بھی نبی آئے وہ اپنی اپنی قوم کی فلاح کے لئے آئے اور انہوں نے یہ دعویٰ بھی پیش نہیں کیا کہ ان کا پیغام آخری ، ابدی اور عالمگیر ہے۔ لیکن محمد بن عبداللہؓ ہی وہ نبی تھے جو اس دنیا میں آخری نبی کی صورت میں بھیجے گئے اور کسی ایک قوم کیلئے نہیں بلکہ ساری انسانیت کیلئے نبی بنا کر بھیجے گئے۔ اس طرح یہ بات صاف ہو جاتی ہے کہ رسول کے بعد حق و باطل ، اسلام اور کفر کے درمیان جب بھی اور جہاں بھی صفاتی ہوئی اسکے لئے نمونہ و نظیر اسوہ نبویؓ ہی قرار پائے گا یا یوں کہیں کہ قیامت تک برپا ہونے والے تمام اسلامی انقلابات کے رہبر اور بادی ہمارے رسولؓ ہی ہونگے۔

آج ہم جس دنیا میں سانس لے رہے ہیں وہ پہلے سے بہت مختلف دنیا ہے۔ ایک ایسی دنیا جہاں سارے عقیدے ، سارے نظریات ، سارے نظام اور سارے فکری دھارے ایک سوالیہ شان بن کر کھڑے ہو گئے ہیں۔ انسان کا علم جتنا بڑھتا جا رہا ہے انسان کی بیوادی حیثیت اتنی ہی گھٹتی جا رہی ہے۔ یہ ایسا عمل ہے جو مشرق و مغرب اور شمال تا جنوب ساری دنیا میں پھیلتا چلا جا رہا ہے۔ گزرتے ہوئے وقت کے ساتھ ساتھ انسان بے بس اور مجبور ہوتا چلا جا رہا ہے۔ اور شاید یہی وجہ ہے کہ جب انسان کے سامنے وہ نظریات اور وہ فکری دھارے جو وقت کی کسوٹی پر اپنی آب و تاب کھو چکے ہیں۔ طلائی طشتريوں میں سجا کر پیش کرنے جاتے ہیں تو وہ ان کی چمک دمک کو دیکھ کر انسان کسی معمول بچ کی طرح لپکتا ہے۔ مگر جب وہ قریب جا کر دیکھتا ہے تو وہاں سوائے سراب کے اسے اور کچھ نظر نہیں آتا۔ مگر حقیقت یہ ہے کہ سراب وہ سراب نہیں ہے کہ جہاں معمول آنکھیں دھوکہ کھا جاتی ہیں۔ بلکہ یہ سراب تو مغربی سامرabi نظام کا ایک ایسا جاگا ہے جس کو ساری دنیا پر اپنی گرفت مضبوط کرنے کیلئے سامرabi طاقتوں نے بڑی ہوشیاری اور مکاری کے ساتھ بچھایا ہے۔ علامہ اقبال کے الفاظ ہیں:

آتاوں تجھ کو رمز آئیہ ان الملوك
سلطنت اقوام غالب کی ہے اک جادوگری

خواب سے بیدار ہوتا ہے ذرا حکوم اگر
پھر سلاطینی ہے اسکو حکمران کی ساحری

اس سراب رنگ و بو کو گلتان سمجھا ہے تو
آہ اے ناداں! قفس کو آشیاں سمجھا ہے تو

امام حینی کو جو دنیا میں اس کے نقشے پر دو بڑی طاقتوں کا بول بالا تھا۔ یا یوں کہ دو شیطان
کھڑے تھے جو ساری دنیا کو نگل لینا چاہتے تھے۔ ان ملکوں نے اپنی اپنی نوآبادیت قائم کر لی تھیں اور
یہیں لوٹ کا وہ سلسلہ شروع ہوا تھا جس نے تمام پرانی اقدار کو، تمام مذہبی روایات کو، پاسداری کو،
رشتوں ناتوں کو سرمایہ اور حرص کی ڈوری سے جوڑ دیا تھا۔ جو ممالک ان کے زیر نگیں تھے، ان کا بنا یا
ہوا مال خرید رہے تھے یہ انہیں کو اپنی مادی نعمتوں سے نواز رہے تھے۔ ورنہ دوسری صورت میں یہ
ایسے حالات پیدا کر رہے تھے کہ وہ ممالک خانہ جنگلی کا شکار ہو کر ان کے قدموں پر دوبارہ سر رکھنے پر
مجبور ہو جائیں۔ دوسرے ممالک کی طرح نام نہاد اسلامی ممالک بھی اپنے کو ان اثرات سے محفوظ نہیں
رکھ سکے رسول کی تعلیمات، علی کی فتوحات اور حسین کی عظیم قربانی کو انہوں نے فراموش کر دیا۔ وہ
ممالک اندر سے اس جذبہ خودداری کو بیدار نہیں کر سکے۔ جملی پاسداری کیلئے انہوں نے اسلامی مملکتوں
کو قائم کیا تھا۔ سامراجی طاقتوں نے اسلامی ممالک کا نقشہ کچھ اس طرح بنادیا کہ وہ چھوٹی چھوٹی
ریاستوں میں بٹ گئے۔ وہاں کا سیاسی اور معاشری نظام مغربی طرز پر بنایا گیا اور ان لوگوں کو حکومت کی
گدی پر بٹھایا گیا جو مغربی ذہن رکھتے تھے اور ان ممالک کی دولت کو مغربی دنیا اور یورپی دنیا کو دینے
میں عار نہیں سمجھتے تھے۔

اور یہی وہ نقطہ عروج تھا جہاں ساری دنیا نے ایران کی سر زمین سے ایک ایسے تازہ آفتاب کو
ابھرتے ہوئے دیکھا جس نے آنے والے زمانے میں ایک انقلاب برپا کر دیا۔ یہ انقلاب صرف ملکی
آزادی اور جابر حکمرانوں کو اکھڑ پھینکنے کے لئے ہی نہیں آیا بلکہ یہ انقلاب اپنے ساتھ ان اصولوں اور

نظریوں کو بھی لیکر آیا جن کو پانے کے لئے یہ دنیا ایک عرصے سے زہر کے جام پی رہی تھی۔ یہ وہی اصول اور وہی نظریات تھے جو رسول نے ساری نوع انسانی کی بقاء کے لئے مرتب کئے تھے۔ رسول نے آنے والے زمانے کے لئے ایک ایسا راستہ ہموار کر دیا تھا جس میں سوائے ایک خدا کے دنیا کی ہر خدائی سے انکا رتحا۔ اب ایک طرف دنیا کی وہ بڑی طاقتیں تھیں جن کو دنیا کی ہر چیز کو اپنے داموں پر خرید لینے کا گھمنڈ تھا اور جہاں دنیا کی ہر بساط پر انکی ہی مہرے بیٹھے ہوئے تھے۔ دوسرا طرف وہ صاحب کردار فاقہ کش اور بوریہ نشین انسان تھا، جس کے وجود نے بلند ایوانوں میں ایک کھلبی پیدا کر دی تھی۔ امام خمینی کے اسلامی انقلاب کی صورت میں ایران کی سر زمین سے وہ لاوا پھوٹ پڑا جس نے ساری دنیا میں شہنشاہیت کے ستونوں کو ہلا ڈالا، وہ عالم دین جو خاک نشین تھا اور جو خدائے برتر کے لئے علاوہ کسی بھی دوسرا طاقت کے آگے سجدہ نشین ہونے کو تیار نہیں تھا۔ وہ عالم دین جس کو شہنشاہیت نے ملکوں ملکوں کی درباری کے لئے مجبور کر دیا تھا۔ وہ عالم دین جو دیکھنے میں ایک بوڑھا اور کمزور سا آدمی تھا، اسی عالم دین نے جب اپنے لوگوں کو جنتش دی تو ملک ایران جو سینکڑوں سال سے عامانہ طاقتلوں کے سہارے عیش و عشرت کی زندگی گزار رہا تھا زہد و تقویٰ میں ڈوب گیا۔ بوتلیں توڑ ڈالی گئیں۔ مصلی بچھا دیئے گئے۔ جوان چہروں پر داڑھیاں اگھ آئیں اور وہ سر جوشہوں کے آگے جھکنے کے عادی ہو چکے تھے اب صرف خدائے برتر کے آگے جھکنے لگے، وہ نوجوان جو میدان جنگ میں توپوں کے منہ موڑ رہے تھے ان کی راتیں عبادتوں اور ریاضتوں میں گزرنے لگیں۔ میدان جنگ میں جس قدر سختیاں جھیل رہے تھے ان کے سر سجدہ شکر میں اتنے ہی زیادہ جھکتے چلے جا رہے تھے۔ کربلا کے بعد یہ منظر دنیا کو پہلی بار نظر آرہا تھا اور دنیا سوچنے پر مجبور ہو گئی تھی کہ یہ انقلاب صرف ملک گیری کے لئے ہرگز نہیں ہو سکتا۔ یہ انقلاب دوسرے کی زمین چھیننے کیلئے بھی نہیں ہو سکتا۔ یہ انقلاب صرف اصولوں اور نظریوں کی بقاء کے لئے ہی ہو سکتا ہے۔ اور دنیا نے دیکھا کہ شہنشاہیت چکنا چور ہو گئی اور سامراجی طاقتیں کے سارے منصوبے خاک میں ملا دیئے گئے۔ امام خمینی نے کربلا کے بعد پہلی مرتبہ انسانی کردار کو اس بلندی پر پہنچا دیا جہاں اصولوں کے آگے جان کی کوئی قیمت نہیں رہ جاتی اور جہاں انسانی کردار ہی تیز تر ہتھیاروں کا کام کرتا ہے۔ دراصل امام خمینی کے لئے حاصل زندگی صرف یہ نہیں تھا کہ وہ اپنے ملک کو شہنشاہیت کے پنجوں سے نجات دلادیں بلکہ انکی عظمت یہ تھی کہ انہوں نے آزادی اور خودداری کی للک کو قومی دھارے میں تبدیل کر دیا اور اسلامی

اصولوں اور ضابطہ حیات کو ہر انسان کے دل کی ترڑپ بنادیا۔

داراوسندر سے وہ مرد فقیر اولیٰ

ہو جس کی فقیری میں بوئے اسد اللہی

(اقبال)

یہ انقلاب کسی ایک ملک یا کسی ایک قوم تک محدود نہیں تھا۔ بلکہ یہ اسلامی انقلاب تو ساری دنیا پر چھا جانے والا ایک ایسا فکری عمل تھا جس کو ایک نہ ایک دن پورا ہونا ہی تھا۔ ایران کے جس اسلامی انقلاب نے شہنشاہیت اور ملوکیت کی عمارت گردی تھی اس سے پورا عالم اسلام متاثر ہوئے بغیر نہیں رہ سکا۔ دنیا کے بہت سے اسلامی ممالک کو بیٹھ باکس کے ذریعہ انتخاب کرائے۔ کویت میں عوامی مظاہروں نے ایسی صورت اختیار کر لی کہ امیر کو پارلیمنٹ بحال کرنی پڑی۔ الجیر یا کی راجدھانی الجزاڑ میں عوامی جوش سے ایک طلاطم برپا ہو گیا اور حکومت کو منوعہ جماعتوں کو قانونی حیثیت دینے کے لئے مجبور ہونا پڑا۔ دنیا کے نقشے پر موجود اسلامی ممالک میں صرف پاکستان، ملیشیا اور ترکی ہی ایسے ممالک تھے جہاں پہلے سے جمہوریت موجود تھی مگر وہاں بھی اسلامی انقلاب نے ایک نئی زندگی پھومنک دی۔ عورتیں اور دبے کچلے عوام اپنے حق کے لئے اٹھ کھڑے ہوئے۔ کچھ اسلامی ممالک نے ہمیشہ کی طرح، اپنے مغربی آقاوں کے اشاروں پر آمرانہ اختیارات کا استعمال کرتے ہوئے، اپنے ہی ملک میں بغاوتیں کرائیں اور خاندانی روایات کا واسطہ دے کر اپنا اقتدار قائم رکھا اور آزادی کی چنگاری کو راکھ کے ڈھیر میں چھپانے کی کوشش کی۔ مگر انقلاب ایران کی ہوا پا کر راکھ میں دبی ہوئی سیاسی چنگاریاں شعلہ جوالہ بن گئیں اور عمارانہ ذہنیت پر گلی ہوئی عمارتیں آہستہ آہستہ ہلنے لگیں۔

در اصل یہ اسلامی انقلاب کا پروتھی تھا کہ دنیا سے ایرانی شہنشاہیت کے خاتمه چند برسوں بعد ہی عالی سطح پر بھی وہ واقعات نمودار ہوئے دنیا نے جن کا پہلے تصور بھی نہیں کیا تھا۔ یہ آگ مشرق یورپ میں جب پہنچی تو روی آمروں کی پناہ میں پل رہے شاہوں کو اکھاڑتی چلی گئی۔ پولینڈ، ہنگری، چیکیوسلوواکیہ، بلغاریہ، رومانیہ اور مشرقی جزمنی میں عام انتخابات ہوئے اور عوامی سرکاریں وجود میں آگئیں۔ ساؤ تھج افریقہ کی کمزور سرکار نے وقت کی آواز کو پہچان لیا اور ۷۰/۷۱ برسوں سے جو گناہ وہ نیلس منڈیلا کو قید میں ڈال کر کر رہی تھی، س کا کنارہ کر لیا۔ جنوبی ایشیا بھی آزادی کی نیلم گری سے محفوظ نہیں رہ سکا۔ نیپال میں عوامی انقلاب کی وہ آندھی آئی کہ شاہ کو خاندانی اقتدار سے ہاتھ کھٹکنے لینا

پڑا اور عنان حکومت عوام کو سونپ دینی پڑی۔

چین کا اشتراکی نظام ہمیشہ سے آمرا نہ رہا ہے۔ مگر جب ساری دنیا میں قید بند سے آزاد ہو جانے کی ہوا تھیں چل رہی ہوں تو وہ کیسے اچھوتا رہ سکتا تھا۔ چینی عوام پوری آزادی تو نہیں حاصل کر سکے مگر تھیان میں چوک پر جو کچھ ہوا اور جس طرح چینی طالب علم ٹینکوں کے آگے سینہ پر ہو گئے اس نے چینی حکمرانوں کی نیندیں اڑا دیں۔

اور انقلاب ایران جب تمام جغرافیائی سرحدوں کو پار کرتا ہوا امریکی حدود میں داخل ہوا تو وہاں کی وسطی اور جنوبی ریاستوں میں ڈیکٹیٹر شپ کا جنازہ نکل گیا۔ نکارا گوا سولا ڈور، بر ازیل اور ارجمن ٹینا کی ریاستیں اپنے روائی خول سے باہر نکل آئیں اور وہاں بھی عوام حکومتیں قائم ہو گئیں۔

اور ایک وقت ایسا بھی آیا جب امام خمینی کی شخصیت کو دنیا کے نقشے پر قول اور عمل میں مطابقت کی علامت سمجھا جانے لگا۔ دنیا کا ایک بڑا حصہ ان کے چشم وابرو کے ایک اشارے پر اپنی جان پنجحاور کرنے کو تیار ہو گیا۔ اور دنیا کے تمام مذاہب کے لئے بھی وہ لمحہ فکر تھا جب وہ اسلامی انقلاب کو اپنے لئے چیخ تصور کرنے لگے، یہودی اور عیسائی دنیا میں ایک تہملہ مج گیا۔ گذشتہ تاریخ کے باب ان کی آنکھوں کے سامنے بار بار ابھرنے لگے۔ یہودی اور عیسائی دنیا کی وہ طاقتیں جو اسلام سے ہمیشہ نبرد آزمائی تھیں آج پھر سر جوڑ کر بیٹھ گئیں اور اسلامی انقلاب کے اس تازہ دھارے کو روکنے کا بندو بست کرنے لگیں۔ انہوں نے اپنی فرستت اور چالاکی سے اسلامی انقلاب کو کچلنے کے لئے نام نہاد اسلامی ممالک کو ہی اپنا آلہ کار بنایا اور ایران کو جنگ کی بھٹی میں اس لئے جھونک دیا کہ ایران اور اسلامی انقلاب دونوں جل کر بھسم ہو جائیں۔ مگر مغرب کے سیاستدار یہ بھول گئے کہ آگ میں انسانی جسم تو جل سکتے ہیں مگر انسانی کردار نہیں جل سکتے۔ جنگ تو ختم ہو گئی مگر ایک دنیا نے دیکھ لیا کہ جنگ کی آگ میں تپ کر ایرانی عوام کس طرح سونے سے کندن بن گئے۔ علامہ اقبال کے الفاظ ہیں:

مسلمان کو مسلمان کر دیا طوفان مغرب نے

تلاطم ہائے دریا ہی سے ہے گوہر کی سیرابی

رسول[ؐ] کے زمانے میں بھی اسلام کو سب سے زیادہ خطرہ ان عناصر سے تھا جو اسلام کے پیکر میں اسلام کے دشمن تھے۔ ایران کے اسلامی انقلاب کو بھی سب سے زیادہ نقصان ان مسلمانوں سے پہنچا جن کا مرثیہ علامہ اقبال نے اس طرح پڑھا تھا:

کیا سنا تا ہے مجھے ترک و عرب کی داستان
مجھ سے کچھ پہاں نہیں اسلامیوں کا سوز ساز

لے گئے متیث کے فرزند میراثِ خلیل
خشت بنیاد کلیسا بن گئی خاکِ جماز

حکمتِ مغرب سے ملت کی یہ کیفیت ہوئی
ٹکڑے ٹکڑے جس طرح سونے کو کردیتا ہے گاز

ہو گیا مانند آب ارزاں مسلمان کا لہو
مضطرب ہے تو کہ تیرا دل نہیں داناے راز

عراتی حکومت کے خلاف جنگ میں امریکہ اور اس کے حاشیہ برداروں کو نہ صرف سعودی عرب
کی اسلامی سر زمین کا سہارا مل گیا بلکہ ترکی، شام اور مصر جیسے بڑے مسلم ممالک بھی ان کے حکم بردار
ہو گئے۔

مگر اس بات کی گاڑنی کون دے گا کہ وہ ممالک جو جنگ میں ایک ساتھ لڑ رہے ہوں وہ جنگ
ختم ہو جانے کے بعد بھی ایک ساتھ ایک ہی خیمه میں رہیں گے۔ ۱۹۶۱ء میں جب ہتلر نے روس پر
حملہ کیا تھا تو مغربی ممالک فواروس کی مدد کو پہنچ گئے تھے۔ مگر دوسری جنگ عظیم میں وہ مغربی ممالک
روس کے خلاف ہتھیار بندی اور سرد جنگ میں پیش پیش تھے۔ کیا سعودی عرب، ترکی اور مصر وہی
ممالک نہیں ہیں جو ایران کے خلاف جنگ میں عراق کا ساتھ دے رہے تھے؟ دنیا اتنی تیزی سے بدل
رہی ہے کہ آنے والے زمانے کے بارے میں صرف تصور ہی کیا جاسکتا ہے۔ مگر اسلامی انقلاب کے
بعد اسلامی سر زمین پر بربپا ہونے والی دونوں جنگوں میں چاہے اور کوئی بات مشترک ہو یا نہ ہو مگر کچھ
باتیں ضرر مشترک ہیں اور جو اس بات کی غمازی کرتی ہیں کہ مغربی طاقتیں اسلامی سر زمین اور اسلامی
عوام کا کس قدر استھان کر رہی ہیں۔ پہلی جنگ بھی امریکہ اور اس کے حاشیہ بردار لڑ رہے تھے اور
دوسری جنگ بھی امریکہ اور اس کے حاشیہ بردار لڑ رہے تھے۔ دونوں جنگوں اسلامی سر زمین پر لڑی

جاری تھیں اور دونوں جنگوں میں سلامی خون پانی کی طرح بہہ رہا تھا۔ اور یہ سارا تماثلہ عیسائی اور صیہونی طاقتیں ساری دنیا کو اس لئے دکھاری تھیں کہ دنیا کے دوسرا وہ ترقی پذیر اور پسمندہ ممالک ان کو اپنا آقا اور مالک تصور کرتے ہیں اور اسلامی انقلاب کے تصور کو کسی خواب کی طرح بھول جائیں۔

مگر ایک دنیا دیکھ رہی ہے کہ مغربی دنیا اور اسلامی دنیا کے نقج مرچہ بندی کے لئے جواز بھی موجود ہے اور گولہ بارود بھی۔ ساتھ ہی مغربی دنیا کی حالیہ یلغار نے یہ ثابت کر دیا ہے کہ اگر کبھی پوری مغربی دنیا اور اسلامی دنیا میں ٹکڑا و کی نوبت آئی تو دنیا کے دو بڑے کمیونٹ ممالک روں وار چین کسی بھی خیسے میں نظر نہیں آئیں گے مگر ان کی پوری ہمدردیاں مغربی ممالک کے ساتھ ہوں گی کیونکہ روں کو جتنا بڑا خطرہ اپنے بالٹک جمہوریہ ازبکستان، تاجکستان، قرقستان، آذربیجان، کر غیر یا اور ترکمانیہ وغیرہ کے آزاد ہونے کا ہے۔ پاکستان افغانستان اور ایران سے آئی ہوئی اسلامی انقلاب کی ہوائیں ان میں تازہ روح پھونک سکتی ہیں اور جذبہ حریت کو جلا بخش سکتی ہیں۔ تازہ خبر یہ آئی ہے کہ روں میں ”اسلامک روایتیں“ پارٹی وجود میں آپنی ہے اور ماسکو سے اس کا اخبار ”الوحدت“ کے نام سے جاری ہو گیا ہے۔ اسی طرح چین کا زنجیا مگ سو رہا ترکی بولنے والے مسلمانوں کی ایک بہت بڑی آبادی موجود ہے اور جو کبھی مشرقی پاکستانی کھلاتا تھا، پاکستان سرحدوں کے ذریعہ اسلامی انقلاب سے اپنے رشتہ ہموار کر سکتا ہے۔

مگر امریکہ اور اس کے ہم نواوں نے دنیا کے نقشہ پر سیاسی بساط بچھا دی ہے۔ عرب کی سر زمین کے ساتھ ساتھ عرب کے فرمانرواؤں کو اپنے جاں میں ال بھالیا ہے اور ایک ایسے نئے عالمی نظام کی بنیاد ڈال دی ہے جو ظاہر آئندہ جنگوں کو روکے گا مگر جو دراصل اسلامی انقلاب کے اس دھارے کو روکنے کے لئے بنایا گیا ہے جو روز بروز اسلامی دنیا کے عوام کے دلوں میں گھر کرتا جا رہا ہے۔

آج دنیا امن چاہتی ہے۔ اسلامی انقلاب امن کا پیغام بر ہے۔ آج دنیا علم چاہتی ہے، اسلامی انقلاب علم کا پاسبان ہے۔ آج دنیا عمل چاہتی ہے، اسلامی انقلاب عمل کی درسگاہ ہے۔ آج دنیا ایمان چاہتی ہے، اسلامی انقلاب ایمان کا پرتو ہے۔ آج دنیا کردار چاہتی ہے، اسلامی انقلاب کردار کا آئینہ دار ہے۔ دھنوں سے بھری ہوئی اس دنیا کو اس سے زیادہ اور کچھ نہیں چاہئے۔

موجودہ زمانہ اس عظیم المرتبت ہستی کو نہیں بھولا ہے جس کی ایک جنگ لب نے شاہی ایوانوں میں تہلکا چا دیا تھا۔ جس کے متبرک ہاتھوں نے اس عظیم انقلاب کی داغ بیل ڈال دی تھی اور زمین ہموار کردی تھی کہ آنیوالا زمانہ ہمیشہ اس کی آپاری کرتا رہے۔

آج افغانستان، عراق اور دیگر اسلامی علاقوں سامراجی دھماکوں کے سایہ میں آگ کی پیٹیں بلند ہو رہی ہیں وہ صرف ان ممالک کی سرحدوں تک ہی محدود رہنے والی نہیں ہیں، بلکہ یہ آگ اس خطہ زمین کے عوام کے دلوں میں سلگتی ہوئی اس آگ کی غمازی کر رہی ہے جو ساری دنیا میں پھیل جانے کو بے چین ہے۔ اسلامی انقلاب کی آمد آمد ہے۔ اور دنیا کے تمام دنیا کے تمام مظلوموں اور بے سہارا لوگ اس کا استقبال کرنے کے لئے اپنی بائیں پھیلائے ہوئے ہیں۔ اور خداوند عالم نے اپنی مقدس کتاب قرآن مجید میں انہیں مظلوموں کو دنیا کا دارث بنانے کا وعدہ کیا گیا ہے۔

جو مجھ کو زندہ جلارہے ہیں وہ بے خبر ہیں
کہ میری زنجیر دھیرے دھیرے پکھل رہی ہے
(جاوید اختر)